

Il-Ġurnal Uffiċjali

L 241

tal-Unjoni Ewropea



Edizzjoni bil-Malti

Legiżlazzjoni

Volum 53

14 ta' Settembru 2010

Werrej

II Atti mhux legiżlattivi

REGOLAMENTI

- ★ **Regolament tal-Kummissjoni (UE) Nru 801/2010 tat-13 ta' Settembru 2010 li jimplimenta l-Artikolu 10(3) tad-Direttiva 2009/16/KE tal-Parlament Ewropew u tal-Kunsill fir-rigward tal-kriterji ta' Stat tal-bandiera ⁽¹⁾** 1
- ★ **Regolament tal-Kummissjoni (UE) Nru 802/2010 tat-13 ta' Settembru 2010 li jimplimenta l-Artikolu 10(3) u l-Artikolu 27 tad-Direttiva 2009/16/KE tal-Parlament Ewropew u tal-Kunsill fir-rigward tal-prestazzjoni tal-kumpaniji ⁽¹⁾** 4
- Regolament tal-Kummissjoni (UE) Nru 803/2010 tat-13 ta' Settembru 2010 li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u ħaxix 8
- Regolament tal-Kummissjoni (UE) Nru 804/2010 tat-13 ta' Settembru 2010 li jemenda l-prezzijiet rappreżentattivi u l-ammonti tad-dazji addizzjonali għall-importazzjoni ta' ċerti prodotti tas-settur taz-zokkor, stabbiliti bir-Regolament (KE) Nru 877/2009 għas-sena tas-suq 2009/10 10

Prezz: 3 EUR

(Ikompili fil-paġna ta' wara)

⁽¹⁾ Test b'relevanza għaž-ŻEE
MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

DEĊIŻJONIJIET

2010/486/UE:

- ★ Deciżjoni tal-Kunsill tas-7 ta' Settembru 2010 li temenda d-Deciżjoni 2010/320/UE indirizzata lill-Greċja bil-ħsieb li ssahħah u tapprofondixxi s-sorveljanza fiskali u li tagħti notifika lill-Greċja biex jittieħdu miżuri għat-tnaqqis tal-iżbilanċ meqjusa bhala meħtieġa biex tissewwa l-qagħda ta' żbilanċ eċċessiv

12



II

(Atti mhux leġislattivi)

REGOLAMENTI

REGOLAMENT TAL-KUMMISSJONI (UE) Nru 801/2010

tat-13 ta' Settembru 2010

li jimplimenta l-Artikolu 10(3) tad-Direttiva 2009/16/KE tal-Parlament Ewropew u tal-Kunsill fir-rigward tal-kriterji ta' Stat tal-bandiera

(Test b'relevanza għaž-ŻEE)

IL-KUMMISSJONI EWROPEA,

ADOTTAT DAN IR-REGOLAMENT:

Wara li kkunsidrat it-Trattat dwar il-Funzjonament tal-Unjoni Ewropea,

Artikolu 1

Kategorizzazzjoni tal-Istati tal-bandiera abbażi tar-rati ta' detenzjoni

Wara li kkunsidrat id-Direttiva 2009/16/KE tal-Parlament Ewropew u tal-Kunsill tat-23 ta' April 2009 dwar il-kontroll tal-Istat tal-port ⁽¹⁾, u b'mod partikolari l-Artikolu 10(3) tagħha,

1. Bil-ghan li tiġi stabbilita l-prestazzjoni tal-Istat tal-bandiera skont it-tifsira tad-Direttiva 2009/16/KE, l-Istati tal-bandiera għandhom jiġu kklassifikati f'listi suwed, griżi jew bojod, adottati skont il-Paris MoU abbażi tat-total ta' spezzjonijiet u detenzjonijiet fuq perjodu ta' tliet snin. Barra minn hekk, l-Istati tal-bandiera elenkati fil-lista s-sewda għandhom jinqasmu f'dawk b'riskju għoli hafna, għoli, medju għal għoli jew medju skont ir-rata ta' detenzjoni tagħhom. Il-klassifikazzjoni għandha tiġi aġġornata annwalment.

Billi:

(1) Il-prestazzjoni tal-Istat tal-bandiera hija wahda mill-parametri ġeneriċi li jiddeterminaw il-profil tar-riskju ta' bastimenti.

2. Il-klassifikazzjoni ta' Stat tal-bandiera fil-lista s-sewda, il-griza jew il-bajda tehtieg minimu ta' tletin spezzjoni ta' kontroll tal-Istat tal-port.

(2) Sabiex issir valutazzjoni tal-profil tar-riskju ta' bastiment, għandha titqies ir-rata ta' detenzjoni fi hdan l-Unjoni u fi hdan ir-reġjun kopert mill-Memorandum ta' Ftehim ta' Pariġi dwar il-kontroll mill-Istat tal-port (Paris MoU).

3. Il-metodoloġija u l-formuli li għandhom jintużaw biex jiġu kkatégorizzati l-Istati tal-bandiera għandhom jikkonformaw mal-kriterji tal-Istat tal-bandiera kif stipulati fl-Anness.

(3) Huwa mehtieg li wiehed jibni fuq l-esperjenza miksuba permezz tal-applikazzjoni tal-Paris MoU fir-rigward tal-metodoloġija li se tintuża għall-valutazzjoni tal-prestazzjoni tal-Istat tal-bandiera.

Artikolu 2

Prestazzjoni tal-Istat tal-bandiera abbażi tal-verifika tal-IMO

(4) Il-miżuri previsti f'dan ir-Regolament huma skont l-opinjoni tal-Kumitat dwar Ibhra Sikuri u l-Prevenzjoni ta' Tniġġis minn Bastimenti,

Il-konformità msemmija fl-punt (c)(iii) tal-Parti I.1 tal-Anness I tad-Direttiva 2009/16/KE mehtieġa għall-bastimenti sabiex jiġu kkunsidrati li jipprezentaw riskju aktar baxx, għandha titqies li giet murija meta l-Kummissjoni tircievi konferma bil-miktub mill-Istat tal-bandiera li ġie kompletat rapport ta' verifika finali, u fejn rilevanti, li ġie pprezentat pjan ta' azzjoni korrettiva. Il-verifiki mwettqa qabel is-17 ta' Ġunju 2009 għandhom jittiehdu inkonsiderazzjoni wkoll.

⁽¹⁾ ĠU L 131, 28.5.2009, p. 57.

*Artikolu 3***Dhul fis-sehh u applikazzjoni**

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika mill-1 ta' Jannar 2011.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Settembru 2010.

Għall-Kummissjoni

Il-President

José Manuel BARROSO

ANNEX

Kriterji ta' Stat tal-Bandiera

(kif imsemmija fl-Artikolu 10(3)(a) tad-Direttiva 2009/16/KE)

1. Il-prestazzjoni tal-Istat tal-bandiera għandha tiġi kkalkolata permezz ta' formula standard għal kalkoli statistiċi li jkollha ċerti valuri fissi. Il-limiti mill-iswed għall-griz u mill-griz għall-abjad huma defeniti bil-formuli li ġejjin:

$$\mu_{\text{mill-iswed_għall-griz}} = N \cdot p + 0,5 + z\sqrt{N \cdot p(1-p)}$$

$$\mu_{\text{mill-abjad_għall-griz}} = N \cdot p - 0,5 - z\sqrt{N \cdot p(1-p)}$$

Fejn:

N hija l-għadd ta' spezzjonijiet**p** hija l-limitu ta' detenzjoni permess**z** hija l-valur kritiku ta' distribuzzjoni normali (1,645 għal-livell ta' ċertezza ta' 95 %)

2. Il-formuli stipulati fil-punt 1 għandhom jipprovdu l-għadd ta' detenzjonijiet permessi għal-lista s-sewda jew il-lista l-bajda. Għadd ta' detenzjonijiet aktar mil-limitu mill-iswed għall-griz ikun ifisser aghar mill-medja u sussegwentement għandu jiġi elenkat fil-lista s-sewda, filwaqt li għadd ta' detenzjonijiet inqas mil-limitu mill-abjad għall-griz ikun ifisser aghar mill-medja u sussegwentement għandu jiġi elenkat fil-lista l-bajda. Meta l-ammont ta' detenzjonijiet għal Stat tal-bandiera partikolari jinstab bejniethom it-tnejn, l-Istat tal-bandiera għandu jiġi elenkat fil-lista l-griza.
3. Sabiex tkun tista' titqabbel il-prestazzjoni tal-Istati tal-bandiera elenkati fil-lista s-sewda, il-griza jew il-bajda, il-kalkolu jiġi ripetut billi tiġi aġġustata l-**p** fil-formuli stabbiliti fil-punt 1.
4. Sabiex il-prestazzjoni tal-Istati tal-bandiera tkun tista' titqabbel, għandu jintuza l-fattur ta' eċċess (**EF**). L-**EF** huwa indikazzjoni tal-għadd ta' drabi li **p** għandha tinbidel u tiġi kkalkolata mill-ġdid sakemm l-għadd ta' detenzjonijiet għal Stat tal-bandiera jiġi daqs il-limiti. Kull inkrement jew tnaqqis ta' 3 % fil-**p** jikkorrispondi għal punt **EF** shih. Għall-Istati tal-bandiera kkategorizzati fil-lista l-griza, l-**EF** għandu jiġi kkalkolat permezz tal-formula li ġejja:

$$EF = \frac{(\text{Detenzjonijiet tal-Bnadar} - \mu_{\text{mill-abjad_għall-griz}})}{(\mu_{\text{mill-iswed_għall-griz}} - \mu_{\text{mill-abjad_għall-griz}})}$$

5. Il-valuri **EF** li ġejjin għandhom jiġu kkunsidrati sabiex l-Istati tal-bandiera elenkati bhala suwed jitrangaw f'dawk b'riskju għoli hafna, għoli, medju għal għoli jew medju:

EF = 4,01 u aktar ifisser riskju għoli hafna**EF** = 3,01 sa 4,00 ifisser riskju għoli**EF** = 2,01 sa 3,00 ifisser riskju medju għal għoli**EF** = 1,01 sa 2,00 ifisser riskju medju.

REGOLAMENT TAL-KUMMISSJONI (UE) Nru 802/2010**tat-13 ta' Settembru 2010****li jimplimenta l-Artikolu 10(3) u l-Artikolu 27 tad-Direttiva 2009/16/KE tal-Parlament Ewropew u tal-Kunsill fir-rigward tal-prestazzjoni tal-kumpaniji****(Test b'relevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill Nru 2009/16/KE tal-Parlament Ewropew u tal-Kunsill tat-23 ta' April 2009 dwar il-kontroll tal-Istat tal-Port ⁽¹⁾, u b'mod partikolari l-Artikolu 10(3) u l-Artikolu 27 tagħha,

Billi:

- (1) Il-prestazzjoni tal-kumpanija hija wahda mill-parametri ġeneriċi li tiddetermina l-profil tar-riskju ta' bastiment.
- (2) Bil-ghan li tiġi determinata l-prestazzjoni tal-kumpaniji skont it-tifsira tad-Direttiva Nru 2009/16/KE, hemm bżonn li, meta ssir spezzjoni ta' bastiment, l-ispetturi jirreġistraw in-numru tal-IMO li jkun ġie assennjat lil kumpanija.
- (3) Sabiex tkun ivvalutata l-prestazzjoni tal-kumpanija, għandhom jitqiesu n-nuqqasijiet u r-rati ta' detenzjoni tal-bastimenti kollha li jinsabu fil-flotta ta' kumpanija li jkunu sugġetti għal spezzjoni fil-Komunità u fir-regjun kopert mill-Memorandum ta' Ftehim ta' Pariġi dwar il-kontroll tal-Istat tal-Port (Paris MOU).
- (4) Huwa neċessarju li wiehed jiżviluppa l-għarfien espert miksub mill-applikazzjoni tal-MOU ta' Pariġi f'dak li jirrigwarda l-metodoloġija użata sabiex tiġi vvalutata l-prestazzjoni tal-kumpanija.
- (5) Il-Kummissjoni għandha toqgħod fuq l-Aġenzija Ewropea għas-Sigurtà Marittima stabbilita bir-Regolament (KE) Nru 1406/2002 tal-Parlament Ewropew u l-Kunsill ⁽²⁾ għall-pubblikazzjoni tal-lista ta' kumpaniji bi prestazzjoni baxxa jew baxxa hafna fuq sit tal-Internet pubbliku.
- (6) Il-miżuri previsti f'dan ir-Regolament huma skont l-opinjoni tal-Kumitat dwar Ibhra Sikuri u l-Prevenzjoni ta' Tniġġis minn Vapuri,

ADOTTAT DAN IR-REGOLAMENT:

Artikolu 1**Identifikazzjoni ta' kumpaniji**

L-Istati Membri għandhom jiżguraw li l-kumpanija kif definita fl-Artikolu 1(18) tad-Direttiva 2009/16/KE tkun identifikata permezz tan-numru IMO meta l-bastimenti għandhom ikunu

⁽¹⁾ ĠU L 131, 28.5.2009, p. 57.⁽²⁾ ĠU L 208, 5.8.2002, p. 1.

konformi mal-Kodiċi Internazzjonali dwar l-Amministrazzjoni tas-Sikurezza (ISM) kif imsemmi fil-Kapitolu IX tal-Konvenzjoni Internazzjonali għas-Sikurezza tal-Hajja fuq il-Bahar, 1974 (il-Konvenzjoni SOLAS).

Artikolu 2**Kriterji għall-valutazzjoni tal-prestazzjoni tal-kumpaniji**

1. Bil-ghan li tiġi valutata l-prestazzjoni tal-kumpanija msemmija fil-punt (e) tal-Parti I.1 tal-Anness I, tad-Direttiva Nru 2009/16/KE, għandom jintużaw il-kriterji stabbiliti fl-Anness għal dan ir-Regolament.
2. Il-livell tal-prestazzjoni tal-kumpanija għandu jiġi aġġornat kuljum u kkalkulat abbażi tas-36 xahar ta' qabel il-valutazzjoni. Għal dik ir-raġuni l-kalkolu għandu jiġi bbażat fuq dejta miġbura mis-17 ta' Ġunju 2009. Fil-każ li ma jkunux għaddew 36 xahar mis-17 ta' Ġunju 2009, il-kalkolu għandu jsir abbażi tad-dejta disponibbli.
3. Il-kumpaniji għandhom ikunu kklassifikati bhala li għandhom prestazzjoni baxxa hafna, baxxa, medja jew għolja kif imnizzel fil-punt 3 tal-Anness.

Artikolu 3**Lista ppubblikata ta' kumpaniji bi prestazzjoni baxxa u baxxa hafna**

1. Il-Kummissjoni għandha tiġi mghejjuna mill-Aġenzija Ewropea għas-Sigurtà Marittima (EMSA) bil-ghan li jkun hemm publikazzjoni regolari tal-lista fuq sit pubbliku tal-informazzjoni dwar il-kumpaniji bi prestazzjoni baxxa u baxxa hafna skont l-Artikolu 27 tad-Direttiva Nru 2009/16/KE.
2. EMSA għandha tippubblika u taġġorna l-informazzjoni li ġejja kuljum fuq is-sit pubbliku:
 - (a) il-lista tal-kumpaniji li l-prestazzjoni tagħhom waqt is-36 xahar ta' qabel kienet baxxa hafna, għal perjodu ta' għall-anqas tliet xhur fuq bażi kontinwa;
 - (b) il-lista tal-kumpaniji li l-prestazzjoni tagħhom waqt is-36 xahar ta' qabel kienet tvarja bejn baxxa u baxxa hafna, għal perjodu ta' għall-anqas tliet xhur fuq bażi kontinwa;
 - (c) il-lista tal-kumpaniji li l-prestazzjoni tagħhom waqt is-36 xahar ta' qabel kienet baxxa hafna, għal perjodu ta' għall-anqas sitt xhur fuq bażi kontinwa.

*Artikolu 4***Dhul fis-sehh u applikazzjoni**

Dan ir-Regolament għandu jidhol fis-sehh fl-ghoxrin jum wara dak tal-publikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 Jannar 2011.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Settembru 2010.

Għall-Kummissjoni

Il-President

José Manuel BARROSO

ANNEX

IL-KRITERJI TAL-PRESTAZZJONI TAL-KUMPAĊIJA

(kif imsemmi fl-Artikolu 10(3) tad-Direttiva 2009/16/KE)

1. Indici ta' detenzjoni ta' kumpanija

L-indici tad-detenzjoni huwa l-proporzjon bejn l-għadd ta' detenzjonijiet tal-bastimenti kollha fil-flotta ta' kumpanija u l-għadd ta' spezzjonijiet tal-bastimenti kollha fil-flotta tal-kumpanija fis-36 xahar preċedenti, meta mqabbel mal-proporzjon medju ta' detenzjonijiet għall-bastimenti kollha li saritilhom spezzjoni fir-reġjun kopert mill-MoU ta' Pariġi fis-36 xahar preċedenti.

L-indici tad-detenzjoni għandu jiġi kkunsidrat medju jekk jikkorrispondi mar-rata medja għall-bastimenti kollha spezzjonati fir-reġjun kopert mill-MoU ta' Pariġi fis-36 xahar preċedenti.

L-indici tal-detenzjoni għandu jiġi kkunsidrat '1 fuq mill-medju jekk hi 2 punti ta' perċentwali iktar mill-indici tal-detenzjoni medja għall-bastimenti kollha spezzjonati fir-reġjun kopert mill-MoU ta' Pariġi fis-36 xahar preċedenti.

L-indici tal-detenzjoni għandu jiġi kkunsidrat '1 isfel mill-medju jekk hi 2 punti ta' perċentwali iktar mill-indici tal-detenzjoni medja għall-bastimenti kollha spezzjonati fir-reġjun kopert mill-MoU ta' Pariġi fis-36 xahar preċedenti.

L-indici ta' detenzjoni ta' kumpanija għandu ikun fuq il-medja irrispettivament tar-riżultati kollha l-oħra li johorġu mill-ispezzjoni jekk l-ordni ta' aċċess skont id-Direttiva Nru 2009/16/KE tiġi rifjutata fis-36 xahar preċedenti għal kwalunkwe bastiment fil-flotta ta' dik il-kumpanija.

2. Indici tan-nuqqasijiet ta' kumpanija

L-indici tan-nuqqasijiet huwa l-proporzjon bejn l-punti totali ta' nuqqasijiet tal-bastimenti kollha fil-flotta ta' kumpanija għall-għadd ta' spezzjonijiet tal-bastimenti kollha fil-flotta ta' kumpanija fis-36 xahar preċedenti, meta mqabbel mal-proporzjon medju tan-nuqqasijiet għall-bastimenti kollha li tkun saritilhom spezzjoni fir-reġjun kopert mill-MoU ta' Pariġi fis-36 xahar preċedenti.

Għall-finijiet tal-ewwel subparagrafu in-nuqqasijiet relatati mal-Kodiċi ISM għandhom jitqiesu daqs 5 punti filwaqt li kwalunkwe nuqqas iehor għandu jitqies daqs punt (1). Il-proporzjon medju tan-nuqqasijiet fir-reġjun kopert mill-MoU ta' Pariġi għandu jitqies billi tiġi kkalkulata l-okkorrenza medja tan-nuqqasijiet relatati mal-Kodiċi ISM u kwalunkwe nuqqasijiet oħra għal kull spezzjoni.

L-indici tad-detenzjoni għandu jiġi kkunsidrat medju jekk jikkorrispondi mar-rata medja għall-bastimenti kollha spezzjonati fir-reġjun kopert mill-MoU ta' Pariġi fis-36 xahar preċedenti.

L-indici tad-detenzjoni għandu jiġi kkunsidrat '1 fuq mill-medju jekk hi 2 punti ta' perċentwali iktar mill-indici tad-detenzjoni medja għall-bastimenti kollha spezzjonati fir-reġjun kopert mill-MoU ta' Pariġi fis-36 xahar preċedenti.

L-indici tad-detenzjoni għandu jiġi kkunsidrat '1 isfel mill-medju jekk hi 2 punti ta' perċentwali iktar mill-indici tad-detenzjoni medja għall-bastimenti kollha spezzjonati fir-reġjun kopert mill-MoU ta' Pariġi fis-36 xahar preċedenti.

3. Il-matrici tal-prestazzjoni tal-kumpaniji

Il-prestazzjoni tal-kumpanija għandha tiġi kklassifikata kif ġej:

Indici ta' Detenzjoni	Indici tan-Nuqqasijiet	Prestazzjoni ta' Kumpanija
fuq il-medja	fuq il-medja	baxxa ħafna
fuq il-medja	medja	baxxa
fuq il-medja	taħt il-medja	
medja	fuq il-medja	
taħt il-medja	fuq il-medja	

Indiċi ta' Detenzjoni	Indiċi tan-Nuqqasijiet	Prestazzjoni ta' Kumpanija
medja	medja	fin-nofs
medja	taħt il-medja	
taħt il-medja	medja	
taħt il-medja	taħt il-medja	għolja

Madankollu, jekk kumpanija m'għandha ebda rekord preċedenti ta' ispezzjonijiet magħmula fuq il-flotta tagħha jew mhux meħtieġ li jkollha numru IMO, għandha tiġi kkunsidrata bħala li għandha prestazzjoni medja.

REGOLAMENT TAL-KUMMISSJONI (UE) Nru 803/2010**tat-13 ta' Settembru 2010****li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u
ħaxix**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) ⁽¹⁾,

Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Dicembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u ħxejjex ⁽²⁾, u b'mod partikolari l-Artikolu 138(1) tiegħu,

Billi:

Fl-applikazzjoni tal-konkluzjonijiet tan-negozjati kummerċjali multilaterali taċ-Ċiklu tal-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi tal-importazzjoni minn pajjiżi terzi, għall-prodotti u għall-perjodi msemmijin fl-Anness XV, it-Taqsima A tar-Regolament imsemmi,

ADOTTAT DAN IR-REGOLAMENT:

Artikolu 1

Il-valuri fissi tal-importazzjoni msemmija fl-Artikolu 138 tar-Regolament (KE) Nru 1580/2007 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fl-14 ta' Settembru 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Settembru 2010.

*Għall-Kummissjoni,
fisem il-President,*

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 350, 31.12.2007, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	MK	61,0
	XS	45,6
	ZZ	53,3
0707 00 05	MK	55,0
	TR	144,2
	ZZ	99,6
0709 90 70	TR	114,3
	ZZ	114,3
0805 50 10	AR	93,1
	BR	122,7
	CL	128,4
	IL	141,4
	TR	146,0
	UY	133,6
	ZA	117,2
	ZZ	126,1
0806 10 10	EG	148,1
	IL	122,3
	TR	111,5
	ZA	92,1
	ZZ	118,5
0808 10 80	AR	100,8
	BR	70,5
	CL	95,9
	CN	56,6
	NZ	110,7
	US	87,4
	ZA	84,5
	ZZ	86,6
0808 20 50	AR	80,1
	CL	150,5
	CN	69,9
	ZA	82,6
	ZZ	95,8
0809 30	AR	55,2
	TR	152,2
	ZZ	103,7
0809 40 05	BA	54,7
	IL	165,3
	XS	52,3
	ZZ	90,8

⁽¹⁾ In-nomenklatura tal-pajjiżi ffixxata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "origini oħra".

REGOLAMENT TAL-KUMMISSJONI (UE) Nru 804/2010**tat-13 ta' Settembru 2010****li jemenda l-prezzijiet rappreżentattivi u l-ammonti tad-dazji addizzjonali għall-importazzjoni ta' ċerti prodotti tas-settur taz-zokkor, stabbiliti bir-Regolament (KE) Nru 877/2009 għas-sena tas-suq 2009/10**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,Wara li kkunsidrat ir-Regolament tal-Kummissjoni (KE) Nru 951/2006 tat-30 ta' Ġunju 2006 dwar regoli ddettaljati għall-applikazzjoni tar-Regolament tal-Kunsill (KE) Nru 318/2006 f'dak li għandu x'jaqsam mal-iskambji mal-pajjiżi terzi fis-settur taz-zokkor ⁽²⁾, u b'mod partikolari l-Artikolu 36(2), it-tieni subparagrafu, it-tieni sentenza tiegħu,

Billi:

- (1) L-ammonti tal-prezzijiet rappreżentattivi u tad-dazji addizzjonali applikabbli għall-importazzjoni taz-zokkor abjad, taz-zokkor mhux ipproċessat u ta' ċerti ġuleppijiet

għas-sena tas-suq 2009/10 ġew stabbiliti bir-Regolament tal-Kummissjoni (KE) Nru 877/2009 ⁽³⁾. Dawn il-prezzijiet u dazji ġew emendati l-aħħar mir-Regolament tal-Kummissjoni (UE) Nru 800/2010 ⁽⁴⁾.

- (2) L-informazzjoni li l-Kummissjoni għandha fidejha llum twassal biex dawn l-ammonti jiġu mmodifikati, skont ir-regoli ddettaljati pprovduti fir-Regolament (KE) Nru 951/2006,

ADOTTAT DAN IR-REGOLAMENT:

Artikolu 1

Il-prezzijiet rappreżentattivi u d-dazji addizzjonali applikabbli għall-importazzjoni tal-prodotti msemmija fl-Artikolu 36 tar-Regolament (KE) Nru 951/2006, stabbiliti bir-Regolament (KE) Nru 877/2009 għas-sena tas-suq 2009/10, huma b'dan mmodifikati skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-14 ta' Settembru 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Settembru 2010.

*Għall-Kummissjoni,
fisem il-President,*

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 178, 1.7.2006, p. 24.

⁽³⁾ ĠU L 253, 25.9.2009, p. 3.

⁽⁴⁾ ĠU L 240, 11.9.2010, p. 3.

ANNEX

L-ammonti mmodifikati tal-prezzijiet rappreżentattivi u tad-dazji addizzjonali għall-importazzjoni taz-zokkor abjad, taz-zokkor mhux ipproċessat u tal-prodotti bil-kodiċi NM 1702 90 95, applikabbli mill-14 ta' Settembru 2010

(EUR)

Kodiċi NM	Ammont tal-prezz rappreżentattiv għal kull 100 kg nett tal-prodott ikkonċernat	Ammont tad-dazju addizzjonali għal kull 100 kg nett tal-prodott ikkonċernat
1701 11 10 ⁽¹⁾	54,18	0,00
1701 11 90 ⁽¹⁾	54,18	0,00
1701 12 10 ⁽¹⁾	54,18	0,00
1701 12 90 ⁽¹⁾	54,18	0,00
1701 91 00 ⁽²⁾	49,99	2,47
1701 99 10 ⁽²⁾	49,99	0,00
1701 99 90 ⁽²⁾	49,99	0,00
1702 90 95 ⁽³⁾	0,50	0,22

⁽¹⁾ Stabbilit għall-kwalità standard kif iddefinita fl-Anness IV, il-punt III, tar-Regolament (KE) Nru 1234/2007.

⁽²⁾ Stabbilit għall-kwalità standard kif iddefinita fl-Anness IV, il-punt II, tar-Regolament (KE) Nru 1234/2007.

⁽³⁾ Stabbilit bħala 1 % tal-kontenut f'sukrożju.

DEĊIŻJONIJIET

DEĊIŻJONI TAL-KUNSILL

tas-7 ta' Settembru 2010

li temenda d-Deċiżjoni 2010/320/UE indirizzata lill-Greċja bil-hsieb li ssahhah u tapprofondixxi s-sorveljanza fiskali u li taghti notifika lill-Greċja biex jittiehdu miżuri għat-tnaqqis tal-izbilanċ meqjusa bhala mehtieġa biex tisewwa l-qagħda ta' żbilanċ eċċessiv

(2010/486/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea (TFUE), u b'mod partikolari l-Artikolu 126(9) u l-Artikolu 136 tiegħu,

Wara li kkunsidra r-rakkomandazzjoni tal-Kummissjoni Ewropea,

Billi:

- (1) L-Artikolu 136(1)(a) TFUE jipprevedi l-possibbiltà ta' adozzjoni ta' miżuri speċifiċi għall-Istati Membri li jkollhom l-euro bhala l-munita tagħhom bil-hsieb li jissahhu l-koordinazzjoni u s-sorveljanza tad-dixxiplina baġitarja tagħhom.
- (2) L-Artikolu 126 TFUE jistabbilixxi li l-Istati Membri għandhom jevitaw żbilanċi eċċessivi tal-gvern u jistipula l-proċedura ta' żbilanċ eċċessiv għal dak l-ghan. Il-Patt ta' Stabbiltà u Tkabbir, li fit-taqsimha korrettiva tiegħu jimplimenta l-proċedura ta' żbilanċ eċċessiv, jipprovdi l-qafas li jirfed il-politiki tal-gvern biex iregġgħu minnufih pożizzjonijiet baġitarji sodi b'kont mehud tal-qagħda ekonomika.
- (3) Fis-27 ta' April 2009, il-Kunsill iddeċieda, skont l-Artikolu 104(6) tat-Trattat li jistabbilixxi l-Komunità Ewropea, li kien jeżisti żbilanċ eċċessiv fil-Greċja.
- (4) Fl-10 ta' Mejju 2010, il-Kunsill adotta d-Deċiżjoni 2010/320/UE indirizzata lill-Greċja bil-hsieb li ssahhah u tapprofondixxi s-sorveljanza fiskali u li taghti notifika lill-Greċja biex jittiehdu miżuri għat-tnaqqis tal-izbilanċ meqjusa bhala mehtieġa biex tisewwa l-qagħda ta' żbilanċ eċċessiv⁽¹⁾ (minn hawn 'il quddiem "id-Deċiżjoni"). Id-Deċiżjoni stabbilixxiet l-iskadenza tal-2014, mill-iktar tard, sabiex il-Greċja tikkonforma magħha. Il-Kunsill stabbilixxa r-rotta li ġejja għall-korrezzjoni tal-izbilanċ: żbilanċi tal-gvern li ma jaqbūx it-8 % tal-PDG fl-2010, 7,6 % tal-PDG fl-2011, 6,5 % tal-PDG fl-2012, 4,9 % tal-PDG fl-2013, u 2,6 % tal-PDG fl-2014.
- (5) Skont il-previżjonijiet disponibbli meta l-Kunsill adotta d-Deċiżjoni, il-PDG reali kien mistenni li jiekien b'4 % fl-2010 u 2,6 % fl-2011, u jirkupra wara, b'rati ta' tkabbir

ta' 1,1 % fl-2012, u 2,1 % fl-2013 u l-2014. Id-deflator tal-PDG kien mistenni li jkun 1,2 %, - 0,5 %, 1,0 %, 0,7 % u 1,0 % mill-2010 sal-2014, rispettivament. Fid-dawl tal-iżviluppi ekonomiċi sadanittant, ir-rati tat-tkabbir tal-PDG reali msemmija qabel, jibqgħu xenarju ċentrali b'riskji pożittivi u negattivi b'bilanċjati, filwaqt li d-deflator issa huwa previst li jkun sostanzjalment oghla għas-snin inizjali: 3½ %, 1¼ % u ½ % mill-2010 sal-2012.

- (6) Il-Greċja għamlet progress tajjeb fl-implimentazzjoni tal-miżuri mitluba mid-Deċiżjoni. F'diversi oqsma, il-miżuri ttiehdu qabel ir-rekwiżiti. Dan kien il-każ, b'mod partikolari, fil-qasam tar-riforma tal-pensjonijiet, ir-riforma tal-amministrazzjoni lokali u l-pubblikazzjoni tad-data kull xahar dwar l-introjtu u n-nefqa tal-istat. Madankollu, għad hemm il-htieġa ta' għadd ta' aġġustamenti f'kull wiehed minn dawn l-oqsma.
- (7) Fis-6 ta' Awwissu 2010, il-Greċja pprezentat lill-Kunsill u l-Kummissjoni rapport li jiddeskrivi fil-qosor il-miżuri ta' politika li ttiehdu biex jikkonformaw mad-Deċiżjoni. Il-Kummissjoni vvalutat ir-rapport u kkonkludiet li l-Greċja qed tikkonforma b'mod sodisfaċenti mad-Deċiżjoni.
- (8) Fid-dawl tal-konklużjonijiet ta' hawn fuq, jidher xieraq li tiġi riveduta d-Deċiżjoni minn għadd ta' aspetti, filwaqt li jithalla kif inhu l-limitu ta' żmien għall-korrezzjoni tal-izbilanċ eċċessiv u r-rotta rispettiva ta' aġġustament tal-izbilanċ u d-dejn tal-gvern.

ADOTTA DIN ID-DEĊIŻJONI:

Artikolu 1

Id-Deċiżjoni 2010/320/UE hija emendata kif ġej:

- (1) Fl-Artikolu 2(2), il-punt (a) huwa sostitwit b'dan li ġej:

“(a) miżuri ta' konsolidazzjoni fiskali li jammontaw mill-inqas għal 3,2 % tal-PDG (4,3 % tal-PDG jekk jittiehed kont tal-ammonti ttrasferiti mill-miżuri implimentati fl-2010) li għandhom jiġu inklużi fl-abbozz tal-baġit għall-2011: tnaqqis fil-konsum intermedju tal-gvern generali mill-inqas ta' EUR 300 miljun meta mqabbel

⁽¹⁾ ĠU L 145, 11.6.2010, p. 6.

mal-livell tal-2010 (li jiżdied mat-tfaddil mir-riforma tal-amministrazzjoni pubblika u l-gvern lokali msemmi f'dan il-paragrafu); iffriżar fl-aġġustamenti tal-pensjonijiet (bil-ghan li jifaddlu EUR 100 miljun); tariffa temporanja ta' kriżi fuq intrapriżi bi profittabbiltà għolja (li trendi mill-inqas EUR 600 miljun f'introjtu addizzjonali kull sena fl-2011, l-2012 u l-2013); tassazzjoni preżuntiva tal-professjonisti (li trendi mill-inqas EUR 400 miljun fl-2011 u introjti miżjuda mill-inqas b'EUR 100 miljun fis-sena fl-2012 u l-2013); twessigh tal-bażi tal-VAT biex tinkludi ċerti servizzi li bħalissa huma eżenti u permezz tat-trasferiment ta' 30 % tal-oġġetti u s-servizzi mir-rata mnaqqsa għar-rata ewlenija (li trendi EUR 1 biljun); taxxa ambjentali gradwali fuq l-emissjonijiet tas-CO₂ (li trendi mill-inqas EUR 300 miljun fl-2011); l-implimentazzjoni mill-Gvern tal-leġiżlazzjoni li tirriforma l-amministrazzjoni pubblika u organizzazzjoni mill-ġdid tal-gvern lokali (bl-iskop li jitnaqqsu l-ispejjeż mill-inqas b'EUR 500 miljun fl-2011, u EUR 500 miljun addizzjonali kull sena fl-2012 u l-2013); tnaqqis f'investimenti ffinanzjati domestikament (mill-inqas b'EUR 500 miljun) billi tinghata prijorità lill-proġetti ta' investiment iffinanzjati mill-fondi strutturali tal-UE, incenċivi biex jiġi regolarizzat il-ksur tal-liġi fl-użu tal-art (li jrendu mill-inqas EUR 1 500 miljun mill-2011 sal-2013, li minnhom mill-inqas EUR 500 miljun fl-2011); gabra ta' introjtu mil-liċenzjar tal-logħob tal-ażżard (mill-inqas EUR 500 miljun f'bejgħ ta' liċenzji u EUR 200 miljun fi drittijiet annwali); twessigh tal-bażi tat-taxxa fuq il-proprietà billi jiġu aġġornati l-valuri tal-assi (biex irendi mill-inqas EUR 400 miljun introjtu addizzjonali); tassazzjoni miżjuda tal-pagi *in natura*, inkluż billi jiġu intaxxati l-pagamenti tal-leasing tal-karozzi (mill-inqas b'EUR 150 miljun); tassazzjoni miżjuda tal-oġġetti ta' lussu (mill-inqas b'EUR 100 miljun); taxxa speċjali fuq stabbilimenti mhux awtorizzati (biex trendi mill-inqas EUR 800 miljun kull sena) u sostituzzjoni ta' 20 % biss tal-impjegati li jirtiraw fis-settur pubbliku (il-gvern ċentrali, il-gvernijiet lokali, il-fondi tas-sigurtà soċjali, il-kumpaniji pubbliċi, l-aġenziji statali u istituzzjonijiet pubbliċi oħra). Miżuri li jrendu tfaddil baġitarju kumparabbli jistgħu jiġu kkunsidrati wara konsultazzjoni mal-Kummissjoni”.

(2) Fl-Artikolu 2(2), il-punt (b) tħassar.

(3) Fl-Artikolu 2(2), il-punt (f) huwa sostitwit b'dan li ġej:

“(f) it-tnedija ta' reviżjonijiet indipendenti tal-amministrazzjoni ċentrali u tal-programmi soċjali eżistenti”.

(4) Fl-Artikolu 2(2), qed jiżdiedu l-punti li ġejjin:

“(j) l-istabbiliment ta' registru ċentrali komprensiv għall-intrapriżi pubbliċi;

(k) pjan ta' azzjoni bi skeda għal azzjonijiet konkreti li jwasslu għall-holqien ta' awtorità ċentrali tal-akkwisti pubbliċi;

(l) att li jistabbilixxi limitu massimu ta' EUR 50 miljun għall-kontribuzzjoni tal-obbligu tas-servizz pubbliku

mill-gvern ġenerali lill-operaturi tal-ferroviji għall-perijodu 2011-2013 u li jistabbilixxi l-prinċipju li l-Istat ma jagħti l-ebda appoġġ addizzjonali esplicitu jew implicitu lill-operaturi tal-ferroviji;

(m) pjan ekonomiku għall-ferroviji Griegi. Il-pjan ekonomiku jispeċifika l-mod kif l-attivitajiet operattivi se jsiru profittabbli, inkluża l-kopertura tal-ispejjeż tad-deprezzar, mill-2011 'il hemm, inkluż billi jingħalqu rotot li qed jagħmlu t-telf, billi jiżdiedu t-tariffi u jitnaqqsu l-pagi u l-livell ta' impjegati; jipprovdi analiżi dettaljata tas-sensittività dwar l-implikazzjoni għall-ispejjeż tal-pagi ta' xenarji varji għar-riżultat tal-ftehim kollettiv u jipprovdi informazzjoni dwar alternattivi differenti fir-rigward tal-persunal; u jipprevedi r-ristrutturar tal-holding company, inkluż il-bejgħ tal-art jew ta' assi oħra”.

(5) Fl-Artikolu 2(2), qed jiżdied punt (n) ġdid, bil-formulazzjoni tal-punt (c) tal-Artikolu 2(3).

(6) Fl-Artikolu 2(2), qed jiżdiedu l-punti li ġejjin:

“(o) riforma tal-leġislazzjoni dwar il-harsien tal-impjegati biex il-perijodu ta' żmien ta' prova għal xogħolijiet godda jiġi estiż għal sena, u biex jiġi ffaċilitat użu akbar ta' kuntratti temporanji u xogħol part-time;

(p) emenda tar-regolamentazzjoni tas-sistema ta' arbitraġġ sabiex kull parti tkun tista' tirrikorri għall-arbitraġġ jekk ma tkunx taqbel mal-proposta tal-medjatur;

(q) riforma tal-proċedura ta' arbitraġġ sabiex jiġi żgurat li hija topera skont kriterji trasparenti oġġettivi, b'kumitat indipendenti ta' arbitraturi, b'kapaċità ta' tehid ta' deċiżjonijiet, liberu minn indhil tal-gvern”.

(7) Fl-Artikolu 2(3), il-punt (a) huwa sostitwit b'dan li ġej:

“(a) l-adozzjoni finali tal-miżuri msemmija fil-paragrafu 2(a)”.

(8) Fl-Artikolu 2(3), il-punt (c) għandu jsir il-punt (n) tal-Artikolu 2(2).

(9) Fl-Artikolu 2(3), il-punti (d), (e) u (h) huma mħassra.

(10) Fl-Artikolu 2(3), qed jiżdiedu l-punti li ġejjin:

“(m) att li jipprojbixxi l-gvernijiet lokali milli jkollhom żbilanċi mill-inqas sal-2014;

(n) pubblikazzjoni ta' previżjonijiet li jifirxu fuq medda twila ta' żmien tal-infiq fuq il-pensjonijiet sal-2060 kif stabbilit fir-riforma leġislattiva ta' Lulju 2010 li tkopri l-iskemi ewlenin tal-pensjoni (IKA, inkluża l-iskema tal-pensjoni għall-haddiema taċ-ċivil, OGA u OAE);

(o) it-ftitxija ta' assistenza teknika minn esperti internazzjonali dwar diversi aspetti tal-effiċjenza u l-effettività tas-sistema tas-saħħa u l-ġestjoni tal-isptarijiet, bil-ghan tat-tishih tal-effiċjenza u t-tnaqqis tal-hela;

(p) l-infurzar tal-hlas ta' EUR 3 għal servizzi regolari tal-outpatients fl-isptarijiet pubbliċi.”

(11) Fl-Artikolu 2(4), jiżdied il-punt li ġej:

“(b) pubblikazzjoni ta' previzjonijiet komprensivi li jifirxu fuq medda twila ta' żmien tan-nefqa fuq il-pensjonijiet sal-2060 kif stabbilit fir-riforma legiſlattiva ta' Lulju 2010. Il-previzjonijiet għandhom jinkludu l-iskemi (awżiljari) supplementarji, abbażi ta' sett komprensiv ta' data miġbura u elaborata mill-Awtorità Attwarjali Nazzjonali. Il-Kumitat tal-Politika Ekonomika għandu jagħmel analiżi *inter pares* u jivvalida l-previzjonijiet.”.

(12) Fl-Artikolu 2(5), il-punt (b) huwa sostitwit b'dan li ġej:

“(b) miżuri li jimplimentaw il-konklużjonijiet tal-ewwel fażi tal-analiżi funzjonali indipendenti tal-amminis-trazzjoni ċentrali u l-programmi soċjali;”.

(13) Fl-Artikolu 2(5), qed jiżdiedu l-punti li ġejjin:

“(d) att li jirrevedi l-parametri ewlenin tas-sistema tal-pensjonijiet sabiex tiġi limitata ż-żieda fin-nefqa tas-settur pubbliku fuq il-pensjonijiet matul il-perijodu 2010-2060 għal inqas minn 2,5 % tal-PDG, jekk il-previzjonijiet li jifirxu fuq medda twila ta' żmien previsti fil-paragrafi 3(n) u 4(b) juru li ż-żieda prevista fin-nefqa pubblika tal-pensjonijiet tkun ser taqbez dan l-ammont;

(e) reviżjoni tat-thaddim ta' skemi pubbliċi tal-pensjonijiet supplementari/awżiljari bil-ghan li tiġi stabbilizzata n-nefqa u tiġi ggarantita n-newtralità baġitarja ta' daww l-iskemi;

(f) reviżjoni tal-lista ta' professjonijiet intensivi u diffiċli biex titnaqqas il-kopertura għal mhux iktar minn 10 % tal-forza tax-xogħol; il-lista l-ġdida ta' impjegi diffiċli u perikolużi għandha tapplika b'effett mill-1 ta' Lulju 2011 għall-impjegati attwali u futuri kollha;

(g) l-implimentazzjoni tar-riforma tas-sistema ta' akkwist pubbliku, kif definit fil-pjan ta' azzjoni.”.

(14) Fl-Artikolu 2(7), qed jiżdied il-punt li ġej:

“(c) miżuri li jimplimentaw il-konklużjonijiet tat-tieni fażi tar-reviżjonijiet funzjonali indipendenti tal-amminis-trazzjoni ċentrali u l-programmi soċjali.”.

(15) Fl-Artikolu 4(2), il-punt (g) huwa sostitwit b'dan li ġej:

“(g) nefqa tal-gvern fl-istennija tal-hlas, bl-ispeċifikazzjoni ta' daww li skaditilhom id-data meta kienu dovuti;”.

Artikolu 2

Din id-Deciżjoni għandha tiegħu effett fil-jum tan-notifika tagħha.

Artikolu 3

Din id-Deciżjoni hija indirizzata lir-Repubblika Ellenika.

Magħmul fi Brussell, is-7 ta' Settembru 2010.

Għall-Kunsill

Il-President

D. REYNERS

PREZZ TAL-ABBONAMENT 2010 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 100 EUR fis-sena
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	770 EUR fis-sena
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	400 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	300 EUR fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Il-formati tas-CD-Rom se jinbidlu bil-formati tad-DVD matul l-2010.

Bejgħ u Abbonamenti

Abbonamenti fil-perjodiċi diversi bi ħlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT